



## कर्मयोगी 'मोठे भाऊ'

डोंगर माथे तुडवित आला  
एक मसिहा झपाटलेला  
'जैन उद्योग' उभारताना  
कवेत घेतले या शहराला

विद्येचा तो नम्र उपासक  
चार दिशांना डंका झडे  
विचार पेरीत ग्रंथांमधूनी  
आचरणाचे दिले धडे

या मातीचे ऋण फेडाया  
सदैव होता ज्याचा ध्यास  
विज्ञानाची धरून कास  
शेतीच होता त्याचा श्वास

केळी कांदा ठिबक नळ्या  
अन रोपांचे, नवनिर्माण  
शेतीसाठी त्यानेच आणले  
आधुनिक तंत्रज्ञान...

सत्य, अहिंसा आणि निष्ठा  
द्रष्टेपण ही त्याची शक्ती  
मती झळाळे नम्रपणातून  
जसे वागणे तशीच उक्ती

'मोठे भाऊ' बिरुद लाभले  
ओथंबे प्रेम जनामनातून  
कर्मयोगी हा शेतकऱ्यांना  
ठरला एक वरदान...

कैवल्याचे झाड जसे ते  
कर्तृत्वाने लदबदलेले  
'पद्मश्री' चा तुरा तयाला  
देश-विदेशी गौरविलेले

— अशोक कोतवाल  
जळगाव

श्रद्धेय भवरलालजी जैन यांना  
श्रद्धावंदनदिनी कृतज्ञतापूर्वक प्रणाम...

जन्म : १२ डिसेंबर १९३७ निर्वाण : २५ फेब्रुवारी २०१६